

GÖYƏRCİN

ISSN-0207-4710
2011-ci il



4



Hekayə



Şeir



Nağıl



RAFİQ YUSİFOĞLU

QUSLAR DÜNYASI



Göycəqarğa



Balıqcıl zərricə



qızlarquşu

GÖYCƏQARĞA

Göycəqarğa, göycəqarğa,
Yaraşıqlı, göycək qarğa.
Rəngin yaşıl, göy, narıncı-
Elə bil gül çələngisən.
Axı hayandan almısan
Bu qədər qəşəng rəngi sən?
Sanki hər yan gözəlləşir
Sən gələndə bizim bağa.
Bilmir hara uçub getsin,
Özünə yer tapmır qarğa...
Gözəlliyini görəndə
Həsret çəkir qarğa özü.
Sənə zərrəcə yaraşmır
Adındakı qarğa sözü...

BALIQCIL ZƏRRİCƏ

Başına qarmı yağıb,
A balıqcıl zərricə?
Yaraşıqlı bir quşsan,
Nöqsanın yox zərrəcə...

Bircə göz qırpımında
Balıqları tutursan.
Çeyneməklə aran yox,
Diri-diri udursan.

AĞSİNƏ QIRMIZIDİMDİK

Ağsinə qırmızıdimdik,
Qonaq gəldin bizim bağa.
Özün dayansan da dimdik,
Dimdiyin çıxıb qabağa.

Başın qonur, qarnın qonur,
Belin göydür, boğazın ağ.
Qonmusan quru budağa,
Sanki çiçək açıb budaq.

QIZLARQUŞU

Qanad çalib göylərdə,
Uçanda qızlarquşu,
Gözəlliyi önündə
Gedir qızların huşu.

Tükləri rəngbərəngdi,
Belə gözəl quş olar?
Qanadı olsa, insan
Uçub ona qoşular.

Bu quşları gül sanıb
Ari uça yaxına,
Gərək aləm yiğışa
Fəğanına, ahına!

Sanmayın mehribandı,
Səmimidi bu quşlar.
Bal çəkən arıların
Qənimidi bu quşlar...



Ağsinə qırmızıdimdik

HÖRÜCÜ

Hörücü quş, hörücü quş,
Yüvan bənzəyir fincana.
Verdiyin meyvə tumuyla
Balaların gəlir cana.

Hörücü quş, hörə-hörə
Çevrilmisən hörücüyə.
Dimdiyindən heç nə qaçmaz,
Qənimisən cücü-mücüyə.

Hörücü quş, hörücü quş,
Sən hörürsən, toxuyursan,
Səsin qəlbimi oxşayır-
Bülbül kimi oxuyursan...

Hörücü



BİRƏBİTDƏN

Birəbitdən, balacasan,
Elə bil ki, şabalıdsan.
Yeyəndə cücü-mücünü
Sən onları şabalıd san!

Birəbitdən, çıx get bağdan,
Səni görsə, gülər meyvə.
Özünü ver pöhrəliyə,
Orda çoxdu giləmeyvə.

Belə kiçik quşmu olar,
Birəbitdən, birəbitdən?
Bir az böyü, bir az kökəl
Yeyib dadlı birə, bitdən.
Dörd yanı cücü-mücüdən
Sən təmizlə bitdə-bitdə...

PAYIZBÜLBÜLÜ

Payızbülbülü, sənin
Adını kim qoyubdur?
Şirin nəğmələrindən
Görəsən kim doyubdur?

Görəndə bənövşəni
Ətir qoxumursanmı?
Söylə, payızbülbülü,
Yazda oxumursanmı?

Təki yemin bol olsun,
Təki kefin saz olsun,
Bülbül elə bülbüldür-
Payız olsun, yaz olsun...



Birəbitdən



Payızbülbülü